



## КАСТРЫЧНІЦКІ РЫНАК У БЕШАНКОВІЧАХ

Кастрычнік – першы месяц восені, калі палявыя работы пакрысе затухаюць. І хаця на градках у кагосьці можа яшчэ стаяць капуста, у цяплячах могуць вісець апошнія памідоры, а ў садзе яблыкі – садавіна і гародніна ўжо ўся ўбраная. І шмат чаго з саду і агарода вязецца на рынак.

Кастрычніцкі рынак у Бешанковічах яшчэ багаты на сялянскі тавар. Увосень на тутэйшым рынку невыводныя журавіны. Сёлета напрыканцы месяца іхняя цана не апускаецца ніжэй за 6 ці 7 рублёў за літар, і іх на рынку даволі шмат. (У пачатку кастрычніка яны каштавалі 5 рублёў.) Можна набыць і два, і тры вядры, было б жаданне. Журавіны можна (і трэба!) дадаваць да квашанай капусты пры прыгатаванні. Аднаго літра ягады на 6-8 кг капусты цалкам дастаткова.

З другой паловы кастрычніка на рынку ў Бешанковічах пачынае панаваць капуста. "Свае" гандляры трымаюць на яе цану прыстойную, каля паўтара рубля за кг. "Сваіх"

гандляроў з капустай ня шмат, а таму ім лёгка дамовіцца. А вось заезджыя, у асноўным з Берасцейшчыны, прадаюць капусту значна танней. На апошнім рынку за 1 кг капусты прасілі 90 капеек.

А вось бульба сёлета будзе і ўзімку ў цане. У кастрычніку за яе паранейшаму просяць да 12 рублёў за вядро (1,5 рубля за кг). Морква, як і ў верасні, прадавалася тут па 1-20 за кг.

Сваіх яблыкаў у Бешанковіцкім раёне сёлета вобмалі. Іх прадаюць лічаныя гандляры па паўтара-два рублі за кг. Многія ўжо распрадалі свае запасы і бальш на рынку не з'явіцца. А таму гэтай зімой зноў будзем есці польскія яблыкі.

Ячменюнарынкуняма. Яго прывозілі калгасы на першы восеньскі кірмаш, які прайшоў у Бешанковічах у суботу, 9-га кастрычніка. Там яго прадавалі па 3,5 рублі за вядро, а бульбу і капусту – па рублю за кг.

А вось чаго ў Бешанковічах на рынку хапае, дык гэта мёду. Яго паранейшаму прапануюць дзясяткі пчалароў. І каштуе паўлітра паранейшаму 8 рублёў. І цана на мёд усю зіму будзе стабільная. І большасць слоікаў мёду гандляры вязуць назад, бо за нашыя зарплаты і пенсіі купіць яго для "не чыноўніка" праблематычна.

Але мёд – гэта суперпрадукт, які вельмі карысны для чалавека. І ў каранавірусныя часы трэба каб гэты прадукт стаяў на сталё штодзень. Таму эканоміць на мёдзе нельга. І купіць паўлітра мёду на тыдзень для сям'і – не раскоша, а неабходнасць.

Ешце мёд і не хварэйце!

Г.Станкевіч

Партал твайго горада: <http://beshankovichy.by>

## КОЛЬКАСЦЬ БЕСПРАЦОЎНЫХ ЗМЯНШАЕЦЦА

На 1-га кастрычніка 2021 г. на ўліку беспрацоўных па Віцебскай вобласці знаходзіліся 1,2 тыс. чалавек, што на 23,7 працэнта менш, чым на 1-га кастрычніка 2020 г. (1,6 тыс. чалавек) паведамляе камітэт па працы, занятасці і сацыяльнай абароне Віцебскага аблвыканкама.

Колькасць беспрацоўных знізілася ў 19 раёнах вобласці, гарадах Віцебску і Наваполацку, не змянілася — у Бешанковіцкім раёне, павялічылася — у Шумілінскім раёне.

Узровень зарэгістраванага беспрацоўнага на 1-га кастрычніка 2021 г. склаў 0,3 працэнта і ў параўнанні з 1-м кастрычнікам 2020 г. ня змяніўся. Зніжэнне ўзроўню зарэгістраванага беспрацоўнага адзначана ў 14 раёнах, гарадах Віцебску і Наваполацку, не змяніўся ўзровень беспрацоўнага ў 6 раёнах, нязначна павялічыўся ў 1 раёне.

Ва ўсіх раёнах і гарадах ўзровень

зарэгістраванага беспрацоўнага не перавышае гранічна дапушчальнага значэння.

У студзені — верасні 2021 годзе за садзейнічанне ў працаўладкаванні ў службу занятасці звярнулася 16,4 тыс. чалавек (на 0,7 працэнта менш, чым у студзені — кастрычніку 2020 года), з якіх 7,3 тыс. чалавек пастаўлены на ўлік ў якасці беспрацоўных (на 6,8 працэнта менш).

У рамках рэалізацыі Дзяржаўнай праграмы "Рынак працы і садзейнічанне занятасці" на 2021 — 2025 гады ў студзені — верасні 2021 г.: 12,7 тыс. Чалавек працаўладкавана на пастаянную работу;

377 чалавек накіраваны на навучанне па прафесіях, запатрабаваных на рынку працы;

83 беспрацоўных атрымалі субсідыю для арганізацыі ўласнай справы;

2527 чалавек узялі ўдзел у аплатаемых грамадскіх работах;

Забяспечана часовая працоўная занятасць 3929 чалавек з ліку вучнёўскай моладзі ў вольны ад вучобы час;

Працаўладкаваны ў рамках набыцця вопыту практычнай работы 19 беспрацоўных;

Арганізавана адаптацыя да працоўнай дзейнасці 40 інвалідаў;

29 сем'яў беспрацоўных пераселены на новае месца жыхарства і работы.

Узровень працаўладкавання грамадзян, якія звярнуліся па садзейнічанне, склаў 70,3 адсоткаў (пры заданні на студзень — верасень 2021 г. — 60 адсоткаў), што вышэй

на 3,4 працэнтных пункта ў параўнанні са студзенем — вераснем 2020 г.

Наймальнікамі на 1-га кастрычніка 2021 г. заяўлены звесткі аб наяўнасці 9,5 тыс. свабодных працоўных месцаў, што на 35,4 працэнта больш, чым на 1-га кастрычніка 2020 г. (7,0 тыс.) і на 47,8 адсотка больш, чым на 1 студзеня 2021 г. (6,4 тыс.).

Найбольш запатрабаванымі прафесіямі ў наймальнікаў з'яўляюцца: швачка, кіроўца аўтамабіля, кантралёр-касір, кухар, прадавец, цяляр, слесар-рамонтнік, слесар па аўтамабілях, электрагазаваршчык.

Сярод спецыялістаў і служачых пастаянным попытам карыстаюцца бухгалтары, інжынеры, медыцынскія сёстры, лекары. У сельскай мясцовасці запатрабаваныя трактарысты, аператары машынага даення, жывёлаводы, ветурачы, заатэхнікі.

ВітВесці

Г. Станкевіч

Больш трава ня росіцца,  
па вясне сумуе.  
Я спытаўся ў восені,  
дзе яна зімуе.

Лужынамі звонкімі  
шыбавала шпарка:  
"У стагах з рамонкамі,  
на лугах і ў парках.

Пад лістамі рознымі,  
дзе жытло арэхаў,  
з дзьмухаўцамі позьнімі  
пад халодным сьнегам.

А прадвеснем сонечным  
дзе-небудзь у гаі  
пешчуся на сонейку,  
лецейка чакаю.

Поплавам някошаным  
фарбаў назбіраю,  
каб расквеціць восеньню  
і ляс, і гаі."

Ні прасьвету-просіні,  
шэра і няміла.  
Шыбавала восень нейк  
па зямлі панылай.

## ВІРУСОЛАГ: 50% ВАКЦЫНАВАНЫХ НЕДАСТАТКОВА

Прычынамі ўсплёску захворвання падчас чацвёртай хвалі каранавіруса з'яўляюцца вельмі нізкія тэмпы вакцынацыі і катастрофічнае нежаданне людзей насіць маскі, лічыць малекулярны біёлаг, вірусалаг Сяргей Няцёсаў.

-Удадатак да гэтага прыйшоў варыянт дэльта, у якога рэпрадуктыўнае лік у два разы больш, чым у ранейшага Уханьскага варыянту, і таму вірус распаўсюджваецца нашмат хутчэй і нашмат больш эфектыўна, асабліва на тых людзей, у якіх няма масак, - адзначыў спецыяліст у эфіры канала «І Грымнуў Грэм». - Справа ў тым, што чалавек, інфікаваны гэтым штамам, вылучае прыкладна ў 50-100 разоў

больш віруса, чым вылучаў чалавек, які быў заражаны Уханьскім варыянтам.

Менавіта таму хоць бы трэба насіць маскі, маска вельмі моцна памяншае дозу. А цяпер у гэты эпідэміялагічны перыяд маскі трэба насіць нават тым, хто прышчэплены, але прышчэплены больш, чым тры месяцы таму. Прафесар таксама не выключае, што ад віруса могуць абараняць акулярны: - Сапраўды, у людзей у акулярах

рызыка заразіцца зніжана, але гэта не замяняе маску, гэта дапаўняе маску. Зніжэнне захворвання ў тых, хто ў акулярах, нашмат менш, чым зніжэнне захворвання ў тых, хто носіць маску. Выйсце - трэба надзець маскі і інтэнсіўна вакцынавацца.

На карысць вакцынацыі спецыяліст прывёў прыклад Ізраіля. - Ёсць просты спосаб, і ён ужо апрабаваны. Першая краіна, якая яго правярыла, - Ізраіль, дзе ўвялі абавязкова трэцюю кампаненту вакцыны Pfizer. І ў іх адразу хваля варыянту дэльта пайшла на спад. Пры гэтым у шматлікіх краінах, у тым ліку Расіі і Беларусі, нават

першую кампаненту атрымалі вельмі не шматлікія. А трэба дайсці не менш, чым да 70% вакцынацыі насельніцтва.

Для варыянту дэльта недастаткова нават 50% вакцынаваць насельніцтва. Ад такой нізкай вакцынацыі насельніцтва мы не ўбачым эфекту. На самай справе ёсць прыклады значна больш хутка эвалюцыявальных штамаў. Гэта ВІЧ, гепатыт 3, гэта вірус грыпу. Пры гэтым каранавірус муціруе нашмат павольней гэтых вірусаў. Таму яго эвалюцыю можна абганяць проста хуткім вакцынаваннем, - упэўнены эксперт.

"Салідарнасць"



## НАВАЦЫЯ

«БЯЗЬЛІТАСНЫ  
ДА ВОРАГАЎ РЭЙХУ»

Зь мінулай пятніцы (22-га кастрычніка 2021 года), калі вы наважыліся ўладкавацца на дзяржаўны завод, у школу, паліклініку (ня кажучы ўжо пра райвыканкам ці сельсавет) — ад вас абавязкова запатрабуюць характарыстыку з папярэдняга месца працы. А ў той характарыстыцы павінен быць пункт пра «стаўленьне да дзяржаўных і грамадзкіх інстытутаў, канстытуцыйнага ладу» і пра тое, ці не здараліся ў вашай біяграфіі «антыдзяржаўныя праявы». Іншымі словамі, а ці не «змагар» вы і ці не сымпатызуеце варожым кіроўнаму рэжыму сілам.

Некаторыя напружыліся, а нехта, магчыма, нават і спалохаўся. Няўжо цяпер усім неляяльным, заўважаным у апазыцыйных пікетах ці «ня тых» колераў шкарпэтках і шаліках, давадзецца застацца бяз працы? У некаторым замяшанні і аддзелы кадрў ды намеснікі «па ідэалёгіі». Дадатковыя абавязкі яўна ўскладуць на іх. Ці падвысяць пры гэтым заробкі — пытаньне хутчэй рытарычнае.

## Трыюмф шаблёну і бюракратызму

Абавязковыя характарыстыкі — гэта старая, добра вядомая старэйшым людзям, якія жылі і працавалі пры СССР, практыка. Задумвалася ўсё, відавочна, у спадзяваньні на тое, што ўсе татальна будуць сачыць адзін за адным, фіксаваць усе загань калегаў і адлюстроўваць у выглядзе характарыстык. У рэчаіснасьці ж у позынім СССР уся задума з абавязковымі характарыстыкамі ператварылася ў маштабную бюракратычную фармальнасьць.

Характарыстыкі савецкіх аддзелаў кадрў — гэта трыюмф шаблёну і бюракратызму, стандартны набор сказаў і выразаў, якія былі далёкія ад рэчаіснасьці і па сутнасьці нічога ня значылі. Можна, дарэчы, пакапацца ў архівах і знайсці што-небудзь са старой савецкай бюракратычнай творчасці. Ну напрыклад:

«За час працы зарэкамэндаваў сябе як адказны, мэтанакіраваны, працавіты работнік. Адносіны з калегамі сяброўскія, прязныя, заўсёды адклікаецца на просьбы аб дапамозе».

Альбо: «Да даручанага ўчастку працы падыходзіць творча. Пастаянна працуе над падвышэньнем прафэсійнага ўзроўню. Прымае актыўны ўдзел у грамадзкім жыцці: быў арганізатарам і актыўным удзельнікам турысцкага зьлёту і сьвяточнага навагодняга «агеньчыка».

Падобныя характарыстыкі ў савецкі час штампаваліся і падшываліся да «асабістых спраў» у аддзелах кадрў мільёнамі. І нікога асабліва не хвалявала, што «адказны і мэтанакіраваны» работнік насамрэч мог аказацца хранічным прагульшчыкам, а «актыўны ўдзельнік турысцкага зьлёту і навагодняга «агеньчыка» — горкім п'яніцам.

Што праўда, тады ў характарыстыках звычайна

не прынята было пісаць пра вернасьць ідэалам марксізму-ленінізму і адданасьць савецкай дзяржаве. Часам можна было сустрэць нешта накшталт «пастаянна працуе над падвышэньнем свайго ідэйна-палітычнага ўзроўню» і «маральна ўстойлівы», — але пацьвярдзеньня вернападданасьці нідзе не патрабавалася.

Цяпер такое патрабаваньне, відавочна, зьявілася. Няма сумневу, што зьявляцца і новыя стандартныя фармулёўкі. Працаўнікі дзяржаўных структур спрэс будуць лічыцца «адданымі канстытуцыйнаму ладу і асабіста прэзыдэнту» і не заўважанымі ў «антыдзяржаўных праявах на працоўным месцы».

Аўтары ініцыятывы, пэўна, памятаюць, які лёс напаткаў тую савецкую бюракратычную практыку. Невыпадкова цяпер уводзіцца адказнасьць «за выдачу характарыстыкі з заведама непраўдзівай інфармацыяй». Ці азначае гэта, што нейкая асобная служба будзе адсочваць і кантраляваць аб'ектыўнасьць характарыстык, вызначаць крытэры гэтай аб'ектыўнасьці, караць за суб'ектыўнасьць ацэнак? І на чым утрыманы яна будзе — тых самых дзяржаўных прадпрыемстваў, большасьць якіх і так ледзь зводзіць канцы з канцамі?

Адна справа, калі адбіраецца кандыдат на цёплае месца намесніка кіраўніка цэха па ідэалёгіі з высокім заробкам. І зусім іншая — калі трэба запоўніць вакансію сьлесара альбо ліцейшчыка зь цяжкімі ўмовамі працы. На кіроўныя намэнклятурныя пасады ў сёньняшняй Беларусі і без таго існуе шматступеньчаты адбор і кантроль з боку розных службаў (з пагонамі і без), яшчэ адна характарыстыка тут ніякай ролі ня выканае.

Што да рабочых спэцыяльнасьцяў, то за варотамі 90 працэнтаў дзяржаўных прадпрыемстваў чэргаў не назіраецца. Наадварот, кадравікі сутыкаюцца зь вялізнымі цяжкасьцямі, шукаючы кандыдатаў. Часта вымушаны заплішчваць вочы і на крымінальнае мінулае кандыдатаў, і на іхныя напісаньня на тварах залежнасьці і звычкі... З савецкага часу тут мала што зьмянілася.

## Кошт татальнага кантролю

Напэўна, знойдуцца і зацяттыя ды апантаньныя прыхільнікі рэжыму, і добраахвотныя

аматары даносаў (такія былі ва ўсе часы), якія ахвотна падтрымаюць новую ініцыятыву і будуць заўзята выкрываць нядобранадзейных калегаў. І ўсё ж, мяркую, шырокага распаўсюду гэта не атрымае. Куды прасьцей, каб адчапілася начальства, напісаць пару агульных фразь, чым ствараць на роўным месцы сабе ворагаў, ператварацца ў ізгоя ва ўласным калектыве ды наклікаць нянавісьць суседзяў і калегаў.

А ўвогуле, назіраючы, як з кожным тыднем множацца дырэктывы пра дадатковыя кантроль, сачэньне, выяўленьне, недапушчэньне, прыходзіш да сумных высноў. На ўсе шматлікія выклікі — адзін адказ: яшчэ больш закруціць гайкі, яшчэ большы татальны кантроль за любымі праявамі вальнадумства. Колькі гэта каштуе і хто за ўсё гэта заплаціць — падобна, аўтараў такіх ініцыятыў ня надта турбуе. Вялізныя грошы трацяцца не на тое, каб вырабляць, вырошчваць, зарабляць і памнажаць ВУП. У прывярытэце зусім іншыя мэты: за ўсімі сачыць; кожнаму даць характарыстыку, а потым яе яшчэ і правярыць; кантраляваць усе тэлеграм-каналы і тэлеграм-чаты. А яшчэ — сачыць за колеравай гамай шкарпэтак, шалікаў і заплечнікаў; пільнаваць за афарбоўкай штораў у вокнах...

Якой мусіць быць ідэальная характарыстыка ўзорнага працаўніка, адданага рэжыму? Асабіста мне ў зьвязку з гэтым успамінаецца культывы сэрыял пра савецкага шпіёна (па сумяшчальніцтве — штандартэнфюрэра СС) Штырліца. Памятаеце, рэжысэр фільма Тацьцяна Лізнэва часта перабівала кінакадры архіўнымі нацысцкімі дакумэнтамі, а менавіта службовымі характарыстыкамі рэальных і выдуманых пэрсанажаў фільма. Цытавалася і такая вось характарыстыка на Штырліца:

*«Истинный ариец. Характер нордический, выдержанный. С товарищами по работе поддерживает хорошие отношения. Безукоризненно выполняет служебный долг. Беспощаден к врагам рейха. Отличный спортсмен: чемпион Берлина по теннису. Холост; в связях, порочащих его, замечен не был. Отмечен наградами фюрера и благодарностями рейхсфюрера СС».*

Як вядома на прыкладзе «сапраўднага арыяца» Штырліца, нават самая ідэальная характарыстыка — гэта яшчэ не гарантыя таго, што «бязьлітасны да ворагаў рэйху» і «адзначаны ўзнагародамі фюрэра» не акажацца палкоўнікам савецкага НКВД, адданым зусім не фюрэру, а ягоным заклётым ворагам.

**“Радые Свабода”  
Валянцін Жданко**

## COVID-19

СТРЫЕЧНЫ БРАТ  
ЛЬВА САПЕГІ

Ян Пётр Сапега, прадстаўнік чарэйска-ружанскай лініі роду Сапегаў гербу «Ліс», нарадзіўся ў 1569-м годзе ў сям'і Паўла Сапегі і Ганны Хадкевіч, прыходзіўся стрыечным братам канцлера ВКЛ Льва Сапегі.

Паводле адных звестак Ян Сапега нарадзіўся ў Магілёве, паводле іншых - у Быхаве. Будучы чальцом аднаго з самых магутных магнацкіх родаў у Літве, ён атрымаў адпаведную адукацыю. Да 1587 года Ян Сапега вучыўся ў Віленскай акадэміі, затым працягнуў вучобу ў Падуанскім універсітэце. Выбар быў зроблены на карысьць вайскавай прафесіі.

Першы баявы досвед Ян Пётр Сапега атрымаў у 1595-м годзе ў баях з крымскімі татарамі і валах падчас малдаўскіх войнаў. Затым узяў удзел у вайне Рэчы Паспалітай са швэдскім каралеўствам. І 7 студзеня 1601 года перамог у знакамітай бітве пад Вендэнам. Праз паўгода ён ледзь не загінуў у бітве пад Кокенгаўзэнам. А праз два гады ўдзельнічаў у разгроме швэдаў пад Ракверэ (Эстонія) і ва ўзяцці Дзерпта (сёння Тарту, Эстонія). Падчас бітвы пад Кірхгольмам камандаваў правым крылом Яна Карла Хадкевіча, гусарскімі і пяцігорскімі харугвамі, якімі і ўдарыў па ўведзеных у зман і выбітых са сваіх пазіцый швэдскіх рэйтараў. Здолеў выстаяць супраць флангавага ўдару швэдскіх коннікаў, накіраваных Карлам IX з апошняга свайго рэзерву. І менавіта дзякуючы стойкасьці воінаў Сапегі, у Яна Хадкевіча з'явілася магчымасьць адправіць у абыход ворага адно з сваіх ваенных падраздзяленьняў, якое і ўдарыла па згалелым флангу швэдаў. За свае ваенныя заслугі Ян Пётр Сапега ў 1606-м ад караля Рэчы Паспалітай атрымаў у валоданне горад Усвят.

Сапега быў таксама ўдзельнікам Берасцейскай канфедэрацыі, якая ўтварылася праз запазычанасьці што да абяцанага заробку войска. Улетку 1607-га года, падчас паўстання супраць караля Рэчы Паспалітай Жыгімонта III, якое ўзначаліў шляхціц Забжыдоўскі, стаў на бок кароны. Камандуючы гусарскай і казацкай харугвай, узяў удзел у разгроме паўстанцаў у бітве пад Гузавым.

Атрымаўшы адабрэнне свайго стрыечнага брата канцлера ВКЛ Льва Сапегі і супраць волі караля Рэчы Паспалітай, Ян Пётр Сапега прапанаваў сваю дапамогу Лжэдзімтрыю II у авалоданні Маскоўскім тронам. Сабраўшы добра падрыхтаванае дзвюхтысячнае войска ў ліпені 1608-га года, ён перайшоў літоўска-маскоўскую мяжу.

Узяўшы Вязьму, сустрэўшы Марыну Мнішак з яе бацькам,

Ян Пётр Сапега ўрачыста ўвёў іх у Тушына да Лжэдзімтрыя II. У кастрычніку 1608-га года разбіў трыццацітысячнае войска Івана Шуйскага пад Рахманавым, колькасць ворага пры гэтым удвая была большай. Падчас гэтай бітвы, пасля двух няўдалых нападаў, Сапега быў паранены куляй у галаву, аднак са словамі: «Айчына далёка. Выратаванне і гонар - наперадзе, а за плячыма - сорам і пагібель», - зноўку павёў наперад свае войскі. Войскі Шуйскага не вытрымалі гэтага націску і пабеглі.

16 месяцаў ён трымаў у аблозе Троіца-Сергіеў манастыр. Падпарадкаваў Замаскварэцкі край. У лютым 1610-га года ўзяў Дзімтраў. Праз месяц пацярпеў паразу ад маскоўскага-швэдскага войска пад камандаваннем Скопіна-Шуйскага. Аднак гэта паразы не перашкодзіла яму ўлетку 1610 года ісці на Маскву, яго ж воіны абвясцілі Сапегу сваім гетманам. Па прыбыцці ў Маскву, дзе ўжо ўстанавілася сямібаяршчына, ён вёў перамовы аб перадачы ўлады Лжэдзімтрыю II.

Улетку 1611-га года Сапега прадоўжыў ваенныя дзеянні і заняў Аляксандраву Слабоду, затым абклаў Пераслаўль-Залескі і штурмам узяў Белы горад у Маскве. Гэтая была ягоная апошняя перамога.

Ян Пётр Сапега памёр ад хваробы ў Крамлі. Яго пахавалі ў Лепунах Гарадзенскага павета (сёння Лепоніс, Літоўская рэспубліка). Ад сваёй жонкі Сафіі Вейхер меў дачку Сюзану Сафію і сыноў Андрэя Станіслава, Яна, Фларыяна, Паўла Яна - будучага вялікага гетмана ВКЛ.

Пасля сябе пакінуў дзённік, які вёў падчас свайго паходу на Маскву, цяпер дакумент знаходзіцца ў дзяржаўным архіве Швэцыі ў Стагольме.

**vkliby.com**

## АБ'ЯВА

• **Каб атрымліваць кожны нумар газеты «Крывінка» паведаміце рэдакцыі аб гэтым. Калі не жадаеце атрымліваць газету, то патэлефануйце.**

• **Калі прачыталі “Крывінку”, то калі ласка, перадайце знаёмым.**

• **Наша газета стала размяшчаецца на партале <http://kamunikat.org>, дзе зацікаўленыя грамадзяне могуць яе спампаваць са старонкі: <http://kamunikat.org/kryvinka.html> каталагу “Пэрыёдыка” для далейшага выкарыстання яшчэ да з’яўлення газеты на паперы.**



## АЗБУКА ПАЛІТАЛОГІІ

## ПРА РОЛЮ РОЗНІЦЫ ПАМІЖ «ТАМ» І «ТУТ» У ГІСТОРЫІ

Мабыць, ні ў чым так не праяўляецца своеасаблівасць «беларускай мадэлі», як у стаўленні да інтэрнэту. Слова «лічбавізацыя», якое ўвайшло ў моду, не павінна ўводзіць у зман, паколькі лямпавыя людзі ў лічбавай будучыні бачаць не магчымасці, а пагрозы.



На ліквідацыі пагрозаў і спецыялізуецца беларуская мадэль. Гэта яе *modus vivendi* (спосаб існавання) — у гэтых рамках хлеб беларускія сяляне сеюць не дзеля атрымання прыбытку, а дзеля вырашэння праблемы харчовай бяспекі.

Але інтэрнэт — гэта не проста СМІ, якія слаба паддаюцца кантролю. Маштаб пагрозы, што сыходзіць з яго боку, не можа быць усвядомлены людзьмі, якія ўспрымаюць сусветнае павуцінне выключна ў якасці сродку камунікацыі. Калі б усё было так проста, то на інфармацыйную памыйніцу ўсялякі аўтарытарны рэжым даўно б накінуў цуглі. Аднак нешта пастаянна перашкаджае гэта зрабіць.

**Чалавек слова vs. чалавек лічбы**

Асэнсаванне феномену інтэрнэту магчыма толькі ў кантэксце эвалюцыі чалавечай свядомасці і культуры, пад якой разумеецца ўся сукупнасць небіялагічнай актыўнасці чалавека.

Перш за ўсё, варта ўсвядоміць, што інтэрнэт з'яўляецца феноменам не функцыянальным, а сістэмным. Гэтым ён адрозніваецца ад шматлікіх вынаходніцтваў тэхналагічнай эпохі, накіраваных на задавальненне канкрэтных патрэбаў (паравы рухавік, рухавік унутранага згарання і г.д.). Таму інтэрнэт як цэласная з'ява не можа быць звязаны да якіх-небудзь яго прыкладных функцый.

Сістэмная самадастапавасць надае інтэрнэту магчымасць самаразвіцця, што на практыцы

і назіраецца. А гэта, у сваю чаргу, дазваляе разглядаць яго як самастойную падсістэму культуры.

Уцягнутасць у інтэрнэт — асабліва ўжо з дзіцячага ўзросту — мяняе не толькі псіхалогію чалавека, але і яго сацыякультурны тып, і тым самым ператварае інтэрнэт у адзін з ключавых фактараў культурна-антрапалагічнай эвалюцыі.

На змену чалавеку слова, так званаму логацэнтрыку, на нашых вачах ідзе чалавек лічбы.

У логацэнтрычным свеце слова — Логас — не проста адлюстроўвае рэальнасць. Яно і ёсць рэальнасць. Як тут ні прыгадаць першы радок Евангелля ад Яна: «У пачатку было Слова, і Слова было ў Бога, і Слова было Бог»...

**Ад правага да левага паўшар'я і назад**

З усяго працытаванага вышэй для далейшага прасоўвання наперад дастаткова засвоіць адну думку: логацэнтрычны свет — гэта свет іерархічнага чалавека, для якога няма нічога больш натуральнага, чым успрыманне сваіх супляменнікаў або ў ролі начальнікаў, або ў ролі падначаленых.

Разбурэнне ўладнай вертыкалі, што ў мінулым стагоддзі двойчы назіралася сярод родных бяроз і асін, прыводзіла ў ступар чалавека іерархічнага. Калі ён адыходзіў ад шоку, дык пачынаў патрабаваць навядзення парадку, пад якім разумеў аднаўленне прастай і зразумелай іерархіі.

Рэвалюцыя 1917 года і рэвалюцыя канца 1980-х гадоў

(Перабудова), зрэшты, як і ўсе папярэднія еўрапейскія рэвалюцыі, праходзілі ў рамках логацэнтрычных стратэгий, бо на змену адным іерархічным сістэмам прыходзілі іншыя.

Тое, што мы назіраем сёння, сведчыць не пра колькасныя, а хутчэй пра якасныя змены ў грамадстве. Нашы дагістарычныя продкі — паляўнічыя і збіральнікі — для выжывання мелі патрэбу ў першую чаргу не ў лагічным асэнсаванні свету, а ў апэратыўным аналізе «малюнкаў». А паколькі за вобразнае ўспрыманне адказвае правае паўшар'е мозгу — то яно і было ў іх дамінуючым.

Зтакога чалавечага матэрыялу не пабудоваць іерархіі, якая выходзіць за цесны круг роду. Таму ўласна гісторыя чалавецтва пачынаецца з пераходу ад палявання і збіральніцтва да прадукцыйнай эканомікі (земляробства і жывёлагадоўлі), у якой выдучую ролю сталі адыгрываць прадстаўнікі *Homo sapiens* з дамінаваннем левага паўшар'я.

Калі архаік быў яшчэ не здольны ўсвядоміць цэласнасць свету, то для ўладальніка інтэрнэт-свядомасці свет ужо не цэласны. Таму архаік (прыгадаем Пятніцу з несмяротнага рамана «Прыгоды Рабінзона Круза») бескарысны для выбудоўвання ўладных вертыкаляў. Што тычыцца ўладальніка сучаснай інтэрнэт-свядомасці, то для яго іерархіі калі і існуюць, то як загадзя ўмоўныя, зменлівыя і, такім чынам, неабавязковыя і неістотныя.

**Згодна з заветам Сямёна Сямёнавіча**

І як на ўсё гэта прапануецца

рэагаваць? Можна скарыстацца адкрыццём Уладзіміра Пуціна, якім ён падзяліўся 24 красавіка 2014 года на медыяфоруме ў Пецярбургу: «Усё гэта (інтэрнэт) паўстала як спецпраект ЦРУ ЗША, так і развіваецца».

Здавалася б, больш даходліва і не скажаш, дык у чым справа? А праблема ў тым, што не хлебам адзіным жыве чалавек. Большасць, зразумела, асабліва не пераймаецца — абмяжоўвае свае патрэбы выключна імкненнем да камфортнага жыцця. Але ўсё часцей як беларусы, так і расіян пачынаюць прад'яўляць запыт на справядлівасць, свабоду і роўнасць.

Дадзім слова палітолагу Уладзіміру Пастухову: «Небяспечна, калі параўнанне з іншымі — не на карысць рэжыму. Да апошняга моманту запыты першага парадку ў Расіі задавальняліся на ўзроўні, які перавышае ўзроўні 1990-х гадоў і большую частку савецкага часу. Калі будзе ўсталявана жалезная заслона, у тым ліку інфармацыйная, пачне нарастаць розніца паміж «тут» і «там». А розніца паміж «тут» і «там» — асноўны фактар рэвалюцыі».

Прыгадаем Сямёна Сямёнавіча з «Брыльянтавай рукі», які наведваў казачны свет, у якім п'юць кока-колу. І без інтэрнэту колькасць ахвоных выпіць імпартны напой у краіне, дзе перамог сацыялізм, расла па экспаненце. У 1991 годзе гэта колькасць спарадзіла новую якасць. Не так даўно гэта было. Яшчэ хапае тых, хто пра гэта памятае.

**Сяргей Нікалюк novychas.by**

## РЭЗАНАНС

## «У НАС ПАЗІЦЫЯ — НЕ ТРЭБА МАСАК, НІЧОГА, САМО ПРОЙДЗЕ»

**19-га кастрычніка Лукашэнка правёў нараду, прысвечаную каранавірусу. На ёй прагучала некалькі нечаканых загадаў: штрафаў за парушэнне масачнага рэжыму не будзе; міліцыя не павінна кантраляваць нашэнне масак грамадзянамі; нельга «напружваць людзей вакцынацыяй».**

Таксама Лукашэнка абавязаў вярнуць планавыя аперацыі, кансультацыі і агляды, адмененыя нядаўна. Таксама было абяцана, што ў 2023 годзе ў Беларусі з'явіцца свая вакцына ад кавіду, якую «прыстасуюць да віруса, які будзе цыркуляваць у 2023». Галоўнае даручэнне Лукашэнкі міністру аховы здароўя Піневічу — «вяртайцеся да таго, што мы рабілі ў першую хвалю». Дзяржпрапаганда адразу ж прынялася ўхваляць гэтыя рашэнні. А што ж пра ўсё гэта думаюць медыкі? «Наша Ніва» пагаварыла з трыма медработнікамі. Яны папрасілі застацца ананімнамі, але імёны вядомыя рэдакцыі.

**«Але дзе гэта будзе? У тых жа бальніцах, дзе вы заразіцеся «каронай»?»**

«Я не здзіўлены. Бо мы ж «ненахільваемыя», што трэба перакладаць як «тыя, хто не навучаецца». Нам няважна рэчаіснасць, няважна, што адбываецца, — саркастычна каментуе адзін з суразмоўцаў,

сёння ўжо былы работнік адной з беларускіх бальніц. — Бо ў нас ёсць свая пазіцыя, прынятая 1,5 года таму, на яе мы і існем. Не трэба масак, не трэба нічога — само пройдзе.

Што тычыцца вяртання да таго, што рабілася падчас першай хвалі, то тут такі момант — мы баімся калапса сістэмы аховы здароўя.

А якія крытэрыі калапса? Калі дактарам трэба адмыслова шукаць кісларод, шукаць свабодныя койкі — то ён наступіў.

Можна казаць, што не будзе аказвацца планавая дапамога. Гэта жудасна з пункту гледжання піяра, таму ўсё адкацілі назад, цяпер ужо зноў будзе і планавая дапамога, і аперацыі, і ўсё іншае.

Але дзе гэта будзе? У тых жа бальніцах, дзе вы заразіцеся «каронай»? Гэта складаная тэма, так, некаторыя аперацыі патрабуюць абавязковага ўмяшальніцтва ў пэўныя тэрміны. Але ж калі вы можаце перакачаць — перакачайце. Бо прыязджаюць пацыенты

розныя, некаторыя — ужо з «чымсьці». Тое ж тычыцца і дзяцей. Сёння дзеці хварэюць зусім не так як год таму, хварэюць больш, адпаведна разносяць хваробу.

А вось што тычыцца штрафаў за маскі, то гэта можа была не лепшая ідэя. Бо калі я ўяўляю, што нашым сілавікам дадуць дадатковыя правы і тут, то я супраць. Гэтым людзям нельга дазваляць яшчэ больш.

Ды і справа не ў штрафах. Агітацыю і падрыхтоўку да чарговай хвалі зноў правалілі. І цяпер рабіць рэзкія рухі ўжо позна. Усё страшнае ўжо здарылася.

Калі галоўным па лячэнню кавіда становіцца чалавек, які не мае ніякай спецыяльнай падрыхтоўкі, то пачынаюцца гэтыя заявы.

Праблема не ў тым, колькі ў нас апаратаў ШВЛ — яны не лечаць людзей. Галоўная задача — не дапусціць, каб у бальніцы пачаў паступаць вялікі паток хворых адначасова.

А ў раёнах яшчэ і арганізацыйнае пытанне. Там рэанімацыйныя маленькія, часам увогуле на шэсць коек. Бярэм два населеныя пункта, у адным успышка, у другім — няма.

Тады трэба адну бальніцу аддаваць цалкам пад карону, а

другую — пад іншых пацыентаў. Каб мінімізаваць кантакты і пацыентаў, і персанала. І банальна як зручней — вазіць кісларод у дзве бальніцы альбо ў адну? Калі гэтыя рашэнні былі прынятыя раней — тады добра. Калі не — то цяпер позна ўжо.

Што тычыцца беларускай вакцыны, то гэта мне нагадвае Рагозіна і яго планы марсіянскіх базаў. Гэта ўвогуле не варта абмяркоўваць. Бо калі праваленая база — не трэба будаваць пражэкт.

Таму скажу проста: людзям трэба самім берагчы сябе».

**«Наконт беларускай вакцыны — пакуль няма вакцыны, няма пра што і казаць»**

Другі медык працягвае сёння працаваць у медустанове. Ён кажа:

«Наконт вяртання планавай дапамогі — неадназначны момант. З аднаго боку планавая дапамога гэта не толькі прафагледы, ці штосьці не асабліва важнае. Гэта і дапамога анкапацыентам (дзекрытычную ролю адыгрывае сваечасовасць аказання) і лекаванне хронікаў, без якога яны хуткім часам пачынаюць патрабаваць экстраннай дапамогі.

З другога боку, зараз яно, магчыма, і патрэбна — кінучы

усе магчымыя сілы на барацьбу з кавідам. Адказаць, што правільна, можа толькі той, хто мае сапраўдныя цыфры статыстыкі і можа сказаць, які крок можа захаваць больш жыццяў.

Наконт беларускай вакцыны. Пакуль няма вакцыны, няма пра што і казаць. Як будзе вакцына, як будучы апублікаваны даследаванні, тады і можна будзе пра яе штосьці абмяркоўваць. Зараз, падаецца, на нешматлікіх жадаючых прывіцца хапае расійскай і кітайскай вакцынаў. А што будзе ў 2023, хто ведае?

Пра вяртанне да паводзінаў падчас першай хвалі. Дзеянні ў першую хвалю былі напалову хаатычныя і часткова бессэнсоўныя, бо ніхто нічога не ведаў. Тое, што рабіў Піневіч да гэтай размовы, было больш асэнсавана, бо заснавана ўсё ж на вопыце.

Увогуле, кантралюемай сённяшняю сітуацыю дакладна не назавеш, усе вельмі дрэнна. Але пакуль на вуліцах трупай няма, падаецца.

Калі рэзюміраваць, то Піневіч хача б намагаўся штосьці зрабіць з сітуацыяй і рабіць правільныя крокі. Што будзе зараз — не ведаю.

(скарочана)

**Nashaniva.com**



## АХОВА ЗДАРОЎЯ

НЕ ХВАТАЕТ  
НЕСКОЛЬКО ТЫСЯЧ  
ВРАЧЕЙ И МЕДСЕСТЕР

**В республиканской базе в число самых востребованных специалистов уже не один год традиционно входят медики. На фоне пандемии эта проблема стала еще острее.**

В общереспубликанском банке вакансий, по данным на 20 октября, по всей стране не хватает 2950 врачей, чуть более 2800 медсестер, около 1 тысячи фельдшеров и почти 400 помощников врача. В общей сумме, в нашей стране требуется более семи тысяч медработников.

Больше всего врачей требуются в медицинские учреждения Минска – 732. На втором и третьем месте по дефициту врачей идут Брестская и Гомельские области, где вакантными остаются 539 и 422 ставок врачей.

Самая значительная нехватка медсестер также в столице. Там открыта 841 вакансия.

На втором месте находится Гомельская область. Здесь требуются 583 медсестры, то есть в регионе больше нуждаются в медсестрах, чем во врачах.

На третьем месте по дефициту медсестер находится Брестская область. Там не закрыто 418 вакансий.

Лучше всего ситуация с медицинскими кадрами, если судить по банку вакансий, на Витебщине. Там требуются 278 врачей и 191 медсестра. Это меньше, чем в других регионах.

**Какие зарплаты?**

Предлагаемые зарплаты – от 135 до 2300 рублей.

Вакансий с зарплатой более 2000 рублей мы нашли лишь пять. Например, от 2000 рублей предлагают работу на ставку анестезиологу-реаниматологу в Гомеле и Минске. От 2140 рублей обещают врачу клинической лабораторной

диагностики клиничко-диагностической лаборатории в Гродненской областной инфекционной клинической больнице.

От 2325 рублей готовы заплатить врачу спортивной медицины в Бресте. Наниматель – общество с ограниченной ответственностью «Центр развития футбола» – сообщает, что работа разъездная.

Самое высокооплачиваемое предложение – о работе врачом-анестезиологом-реаниматологом. На ставку в «Городской клинической инфекционной больнице» Минска готовы платить за работу 3000 рублей.

Что касается самых низкооплачиваемых вакансий, то в Барановичской центральной поликлинике ищут оториноларинголога, офтальмолога, хирурга и врача-методиста на постоянную работу. Всем им предлагается достаточно низкая зарплата – 137,5 руб. Правда, указано, что врачи требуются на 0,25 ставки.

Отметим, что основное количество вакансий (около 1800 из 2950) врачей-специалистов идут с зарплатой от 500 до 1000 рублей. И это не всегда работа на полную ставку.

К слову, уже давно не секрет, что многие белорусские врачи вынуждены работать больше, чем на ставку, чтобы получать больше. А сегодня, в период пандемии, им и вовсе приходится нелегко, многие работают на износ...

(скарочана)

**ЕЖЕДНЕВНИК**  
health.ej.by

## СЕЛЬСКАЯ ГАСПАДАРКА

СКАРАЦІЛІ  
ВЫТВОРЧАСЦЬ  
І ПАСТАВІЛІ РЭКОРД  
ПА ДАЎГАХ

**У 2021 годзе нізкі ўраджай абваліў выпуск сельскай гаспадарцы. Даўгі флагманаў аграрнага сектара пабілі гістарычныя максімумы. Па выніках 9 месяцаў 2021-га дабаўленая вартасць у сельскай, лясной і рыбнай гаспадарцы ўпала на 6%, пішуць banki24.by.**

Гэта другі горшы вынік сярод паціцый, якія аператыўна публікуюць статыстычныя органы (пасля будаўнічага сектара). Зніжэнне дабаўленай вартасці прывяло да тармажэння росту ВУП Беларусі на 0,5 працэнтных пункта, гэта значыць, што ў адсутнасць аграрнага спаду эканамічны рост за 9 месяцаў склаў бы не 2,7%, а каля 3,2%.

Вытворчасць сельгаспрадукцыі за 9 месяцаў скарацілася да 2020 года на 6,6%. Пры гэтым спад асобна за верасень склаў 13,7%. Памяншэнне выпуску ў сельскай гаспадарцы звязана з падзеннем валавога збору раслінных культур.

На 1 кастрычніка збор збожжавых і зернебабовых без кукурузы ў тонах знізіўся да такой жа даты ў 2020-м на 19,7%, бульбы — на 28,4%, гародніны адкрытага грунту — на 18,2%, цукровых буракоў — на 18%.

За 8 месяцаў 2021-га сярэдні заробак у раслінаводстве вырас да 2020-га ўсяго на 2,8%, у жывёлагадоўлі — на 3,7%.

Параўнайце: рост рэальнай зарплаты ў цэлым па эканоміцы склаў 5,2%. Вядома, што аграрыі займаюць адно з апошніх месцаў у краіне па памеры гадзіннага заробку і адначасова працуюць больш за астатніх.

То-бок пры нізкім росце сярэдняй

зарплаты ў галіны адрыў ад іншых відаў дзейнасці ў эканоміцы не скарачаецца. За 8 месяцаў па аграсектары было звольнена 63 тыс. работнікаў, а прынята на працу — 59 тыс. Такім чынам, чысты адток кадраў з флагманаў галіны склаў каля 4 тыс. чалавек.

Сярэдняя рэнтабельнасць продажаў па флагманах сельскай гаспадаркі склала за 8 месяцаў каля 6,5%. Аднак медыянная рэнтабельнасць у галіны істотна ніжэйшая. Гэта вынікае з размеркавання флагманаў па ўзроўні рэнтабельнасці: 26,4% кампаній неслі страты з продажаў (нерэнтабельныя), а 34,5% мелі рэнтабельнасць у межах 0-5%.

Сярод флагманаў галіны нізкая ўдзельная вага высокадаходных бізнэсаў. Усяго 3,9% кампаній у 2021 годзе паказалі рэнтабельнасць продажаў не менш за 20% і толькі 0,6% — не ніжэй за 30%.

На 1 верасня сумарныя даўгі флагманаў сельскай гаспадаркі склалі 16,3 млрд BYN, і гэта максімальная сума за ўсю гісторыю замераў па бягучай метадыцы. Папярэдні рэкорд пратрымаўся ўсяго 2 месяцы. З пачатку 2021 года памер сукупнай запасычанасці ў сельскай гаспадарцы вырас на 9,3%.

banki24.by

## КАНСТЫТУЦЫЯ

## ОСТАНЕТСЯ ЛИ ЛУКАШЕНКО «ВЕЧНЫМ ПРЕЗИДЕНТОМ»?

**Александр Лукашенко, вероятно, пока так и не решил, какое место займет после принятия новой Конституции. А если и решил, то будет темнить до последнего. Особенно если намерен-таки покинуть нынешнее кресло. Становиться «хромой уткой» любому политику неприятно, а главе персоналистского режима еще и опасно.**

Поскольку же подчиненные, ангажированные в процесс подготовки проекта Конституции, не знают, что на уме у шефа, то сколько ни призывай их к активной выработке предложений, толку будет мало. Понятно, что точки над і все равно будет расставлять сам Лукашенко.

Его сегодняшняя встреча с рабочей группой по доработке проекта новой Конституции ничего по сути не прояснила. Вождь политического режима лишь еще раз подчеркнул свою уже не раз артикулированную убежденность в том, что «Беларусь должна быть президентской республикой, если мы хотим сохранить страну».

Но поскольку новым статусом и новыми полномочиями наделяется Всебелорусское народное собрание, то, заявил Лукашенко, важно «не нарушить устойчивость государственного аппарата, не допустить появления в стране двоевластия»...

**Какое кресло выбрать? Или оба?**

...Понятно, что чем короче срок кампании, тем комфортнее для властей. Но дело, пожалуй, не в этом. Лукашенко, похоже, напряженно раздумывает. С одной стороны, он хочет создать, как многие предполагают, новую структуру под себя в виде ВНС, с другой — не поставить этой новации под угрозу разрушения всю любовно отстроенную им за четверть века систему.

Как это сделать — еще та задачка. Аналитик Артем Шрайбман отмечал в комментарии для Naviny.by, что «это два несовместимых желания. Если вы оставляете сильного президента и [делаете] сильное Всебелорусское собрание, это априори означает двоевластие».

ВНС, как можно понять по словам Лукашенко, должно иметь возможность довольно жестко контролировать, поправлять президента и даже объявлять ему импичмент. В этих рассуждениях Лукашенко наверняка видит себя на посту главы ВНС.

Но когда он говорит, что нужно сохранить сильную президентскую власть, то наверняка за этим стоит, кроме всего прочего, желание подольше посидеть в нынешнем кресле.

Может, он найдет выход в том, чтобы, оставаясь в этом кресле, на переходный период еще и возглавить ВНС? Для авторитарных вождей совмещать несколько высших постов — обычное дело, так было, например, в СССР.

В недавнем интервью CNN Лукашенко припугнул Запад тем, что вообще останется «вечным президентом», если тот будет давить. Ну, а при нынешних отношениях с ЕС и США, раскручивании идеологемы осажденной крепости всегда можно сослаться на козны врагов.

**Зачем пятое колесо в телеге?**

Если же зреть в корень, то возникает

детский вопрос: а зачем вообще это ВНС, и уж тем более — с термоядерными полномочиями? Зачем городить огород, приспосабливать к телеге пятое колесо? Ведь первый президент создал по своему совершенную конструкцию авторитарной власти.

Вот Лукашенко заявляет, что «Всебелорусское народное собрание вводится <...> для того, чтобы обеспечить, как юристы говорят, сдерживание и противовес». Но при этом опасается, что такая новация как раз таки разбалансирует систему власти. Где логика? Зачем тогда этот риск?

Сергеенко же говорит, что ВНС «должно представлять все слои общества». Простите, а зачем тогда парламент? Будь в Беларуси нормальные парламентские выборы, а не назначение депутатов с жесточайшим отсечением критиков режима, именно Национальное собрание играло бы роль такой полифоничной трибуны и являлось бы элементом системы сдержек и противовесов. Большие же начальники де-факто признают, что никакого разделения властей у нас нет, парламент — лишь декорация.

И потом, ведь участники предыдущих ВНС тоже фактически назначались из числа проверенных, железных лоялистов. Вряд ли от такого подхода откажутся и впредь. «Бэчэбэшников» к ВНС, понятное дело, на пушечный выстрел не подпустят. Так что о представительстве всех слоев — лишь красивые слова.

**Система может окончательно оуклисться**

На самом деле речь идет о том, чтобы

авторитарная система еще сильнее отгородилась от народа, окончательно оуклилась. Только вот красивая бабочка из такой куколки никогда не получится. Узкий круг тщательного отфильтрованных людей будет определять всю политику страны.

Не случайно Лукашенко предложил, чтобы ВНС могло даже изменять Конституцию. Представьте себе: тогда вообще без всяких референдумов (после августа 2020 года любые электоральные кампании страшат) в ней можно будет легко прописывать что угодно, обеспечивая хоть пожизненное правление нынешнего вождя, хоть условия для фактической передачи власти по наследству.

Таким образом, все эти маневры вокруг ВНС и новой Конституции в целом связаны прежде всего с тем, что Лукашенко думает, как бы уйти (на чем, возможно, настаивает Кремль) так, чтобы остаться и чтобы вообще все было по-прежнему.

И хотя вождь режима уверяет, что новая Конституция будет менее жесткой, на самом деле, как видим, ее сверхзадача — сохранить авторитаризм, обеспечить нынешней правящей верхушке дальнейший контроль над страной, не допустить к власти людей с иными представлениями о будущем Беларуси.

И это означает, что новый Основной закон не принесет мира и согласия разодранному жестоким внутриполитическим кризисом белорусскому обществу.

**Александр Класковский**  
naviny.online

**Заснавальнік і рэдактар:**  
Станкевіч Георгій  
Мікалаевіч

**Адрас рэдакцыі:** Бешанковіцкі раён,  
в. Старыя Ранчыцы, e-mail: stan62@list.ru,  
тэл. 60237, маб. +375292184739  
Газета выдаецца з сакавіка 2005г.

**Падпісана да друку 28.10.2021 у 15.30**  
Наклад: 290 асобнікаў.  
Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы паціцый аўтараў.  
Друкуецца на ўласным абсталяванні.  
Распаўсюджваецца бясплатна дабраахвотнікамі.